

ક્રમાંક: જીઆઇડીસી/ઓએન્ડએમ/સીઆઇઆર/૨૮

વિતરણ/પોલીસી/

જીઆઇડીસી, ઉદ્યોગભવન, ગાંધીનગર

તારીખ:- ૩૧/૦૩/૨૦૧૬

// પરિપત્ર //

વિષય:- નિગમના વસાહતોની વણવપરાશી ઔદ્યોગિક મિલકત તબદીલ કરવા અંગેની નિગમની તા.૨/૧૨/૨૦૧૫ ની નીતિમાં સ્પષ્ટતા કરવા બાબત.

સંદર્ભ:- પરિપત્ર ક્રમાંક: જીઆઇડીસી/ઓએન્ડએમ/સીઆઇઆર/વિતરણ/પોલીસી/૪૬, તા.૨/૧૨/૨૦૧૫.

નિગમના ધ્વારા તા.૨/૧૨/૨૦૧૫ ના રોજ નિગમની વસાહતોની વણવપરાશી ઔદ્યોગિક મિલકત તબદીલ કરવા અંગે ઉક્ત સંદર્ભિત પરિપત્ર જારી કરવામાં આવેલ છે. જે અન્વયે નિગમની જુદી જુદી ક્ષેત્રિય કચેરીઓ તરફથી આ પરિપત્ર અનુસંધાને સ્પષ્ટતાઓ/માર્ગદર્શન મેળવવા સારૂ રજૂઆતો મળેલ અને તે અનુસંધાને પરિપત્રમાં સુધારાઓ/માર્ગદર્શન/સ્પષ્ટતાઓની જરૂરિયાત હોઇ, તે અંગેની કાર્યસૂચિ નિગમની તા.૧૯/૩/૨૦૧૬ના રોજ યોજાયેલ ૪૮૮મી સભામાં રજૂ કરવામાં આવેલ. જે અન્વયે ઠરાવ ક્રમાંક: ૪૫/પોસ્ટ વિતરણ/૪૮૮/૨૦૧૬ પસાર કરવામાં આવેલ. જે મુજબ નીચે મુજબના સુધારાઓ/માર્ગદર્શન/સ્પષ્ટતાઓ કરવામાં આવે છે.

- સદરહુ નીતિ ફક્ત ઔદ્યોગિક પ્રકારની વણવપરાશી મિલકતને લાગુ કરવાની રહેશે. અન્ય મિલકતોમાં આ નીતિ લાગુ પડશે નહીં.
- સદર પરિપત્ર બીન ઔપચારિક પ્રકારની તબદીલીના કિસ્સામાં ૨૦% તબદીલી ફી લઇ લાગુ કરવાની રહેશે.
- આ નીતિ અંતર્ગત તબદીલ થનાર મિલકતના કિસ્સામાં પ્રવર્તમાન ફાળવણી દરના પ્રતિ વર્ષ ૧% લેખે મહત્તમ ૧૦% ની મર્યાદામાં વણવપરાશી દંડ વસૂલ કરી તા.૩૧/૧૨/૨૦૧૬ સુધી નીચે દર્શાવેલ કિસ્સાઓમાં વપરાશની સમય મર્યાદા વધારી આપવાની રહેશે.
  - જે કિસ્સામાં મિલકતના ઔદ્યોગિક વપરાશ અંગે અગાઉ સમયમર્યાદા વધારી આપવામાં આવેલ હોય, તેવા કિસ્સામાં વધારી આપવામાં આવેલ સમયમર્યાદા બાદના સમય માટે પ્રતિ વર્ષ ૧% લેખે વણવપરાશી દંડ વસૂલ કરવાનો રહેશે.
  - જે કિસ્સામાં મિલકતના વપરાશ માટે આપવામાં આવેલ મોરેટોરીયમ સમય પૂર્ણ થઇ ગયેલ હોય અને આગળ વપરાશ અંગેની સમયમર્યાદા વધારી આપવામાં આવેલ ન હોય, તે કિસ્સામાં મોરેટોરીયમ સમય પૂર્ણ થયા બાદના સમય માટે વણવપરાશી દંડ વસૂલ કરવાનો રહેશે.
  - ફાળવણીદાર ધ્વારા પોતાને ફાળવવામાં આવેલ મિલકત નિયત સમયમર્યાદામાં વપરાશમાં લીધેલ હોય, પરંતુ કોઇ સંજોગોવશાત પાછળથી તેનું એકમ બંધ થઇ ગયેલ હોય, તેવા કિસ્સામાં જે સમયથી મિલકત બીનવપરાશી રહેલ હોય, તે સમયથી પ્રવર્તમાન ફાળવણી દરના પ્રતિ વર્ષ ૧% લેખે મહત્તમ ૧૦% ની મર્યાદામાં વણવપરાશી દંડ વસૂલ મેળવીને તબદીલી મંજૂર કરવાની રહેશે.

- જે કિસ્સામાં મિલકતનો વપરાશ કરવા માટે આપવામાં આવેલ મોરેટોરીયમ સમય હાલ ચાલુ હોય, તે કિસ્સામાં તબદીલીથી મિલકત મેળવનારને બાકી રહેલ મોરેટોરીયમ સમયનો લાભ મિલકતના વપરાશ માટે મળશે.
  - જે કિસ્સામાં ફાળવણીદારને ફાળવેલ નિદાનના આવેશ નિગમની નીતિ મુજબ વપરાશની વ્યાખ્યામાં ન થતો હોય અને ફાળવણીદાર તેવી મિલકત તબદીલ કરવા ઇચ્છતા હોય, તો આ નીતિ અંતર્ગત ૨૦% તબદીલી કરી વસુલ કરવાની મોરેટોરીયમ મિલકત તબદીલ કરી શકશે.
  - સદર પરિપત્ર નં. ૬ અંતર્ગત મિલકતના વપરાશને સમયમર્યાદા વધારી આપતા સમયે લેટ પ્લાન ઓપુવલ રજીસ્ટ્રેશન લેટ કન્ટ્રોલ ડી અલગથી વસુલ કરવાના રહેશે નહીં.
  - સદર પરિપત્ર નં. ૬ ને નીચે મુજબ વાંચવાના રહેશે.  
"ફાળવણીદાર દ્વારા તેમને ફાળવેલ પ્લોટ નિગમની પ્રવર્તમાન નીતિ અનુસાર પેટા વિભાજન કરવામાં આવેલ હોય અને પેટા વિભાજિત થયેલ ખૂલ્લો/વણવપરાશી પ્લોટ તબદીલ કરવા ઇચ્છતા હોય તો આ નીતિ અંતર્ગત તેઓ પોતાની મિલકત તબદીલ કરી શકશે."
  - આ નીતિની સમય મર્યાદા તા.૩૦/૬/૨૦૧૬ સુધી જ અમલમાં રહેશે. આ પોલીસીનો લાભ લેવા ઇચ્છતા ફાળવણીદારોએ આ પોલીસી અંતર્ગત કરવાની થતી તબદીલીની અરજી નિગમની જે-તે પ્રાદેશિક કચેરીને તા.૩૦/૬/૨૦૧૬ સુધીમાં મળી જાય તે રીતે કરવાની રહેશે અને આ યોજના અંતર્ગત મળેલ તમામ અરજીઓ અંગે તા.૩૦/૬/૨૦૧૬ સુધીમાં નિર્ણય લઈ લેવાના રહેશે.
  - કામચલાઉ તબદીલી હુકમ તેમજ આખરી તબદીલી હુકમમાં "Exit Policy" હેઠળની તબદીલી ઉદ્દેશ્યો રહેશે.
  - સદર નીતિ અંતર્ગત અગાઉ નિર્ણય લીધેલ કિસ્સા ધ્યાનમાં રહેશે નહીં. એટલે કે કોઈ રકમ વસુલ મેળવેલ હોય તે રકમ રીફંડ કરવાના બંધને નહીં. કુલ કિસ્સાઓ ઉમેડવાના રહેશે નહીં.
- ઉપરોક્ત સુધારા સિવાય, અગાઉનો તા.૨/૧૨/૨૦૧૫ ના પરિપત્રથી આપવામાં આવેલ સૂચનાઓ યથાવત્ રહેશે.

સહી/-

(મનોજ અગ્રવાલ)

ઉપાધ્યક્ષ અને વહીવટી સંચાલક

પ્રતિ,

નિગમના તમામ અધિકારીશ્રીઓ તરફ જાણ સારું.


નકલ જયભારત સહ રવાના:-

(૧) પ્રમુખશ્રી, ડેડરેશન ઓફ ઇન્ડસ્ટ્રીઝ એસોસિએશન, અમદાવાદ તરફ જાણ સારું.

(૨) પ્રમુખશ્રીઓ તમામ, માન્ય ઔદ્યોગિક વસાહત મંડળો તરફ જાણ સારું.

(૩) કાર્યપાલક નિયામકશ્રી (એસએન્ડએ), જીઆઇડીસી, ગાંધીનગર નિગમની વેબસાઇટ ઉપર મુકવા સારું.

મંજૂરી મુજબ જારી કર્યું

  
કાર્યપાલક નિયામક (ઇએન્ડએ)